



PARLAMENT EWROPEW

2009 - 2014

---

*Kumitat għall-Petizzjonijiet*

---

**2010/2272(INI)**

25.5.2011

## **OPINJONI**

tal-Kumitat għall-Petizzjonijiet

għall-Kumitat għall-Impjiegi u l-Affarijiet Soċjali

dwar il-mobilità u l-inkluzjoni ta' persuni b'dizabilità u l-Istrateġija Ewropea  
dwar id-Dizabilità 2010-2020  
(2010/2272(INI))

Rapporteur għal opinjoni: Giles Chichester

PA\_NonLeg

## SUGGERIMENTI

Il-Kumitat għall-Petizzjonijiet jistieden lill-Kumitat għall-Impjiegi u l-Affarijiet Soċjali, bhala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

1. Jiġbed l-attenzjoni għall-fatt li n-nuqqasijiet fl-implimentazzjoni tal-prinċipju ezistenti ta' trattament ugwali ta' persuni b'dizabilità qed jingiebu għall-attenzjoni tal-Kumitat għall-Petizzjonijiet minn ċittadini mhassbin;
2. Jinnota li fl-2007 petizzjoni b'1 364 984 firma giet sottomessa lill-Kummissjoni u li fiha kien qed jintalab li l-persuni b'dizabilità jingħataw protezzjoni estensiva fil-politiki kollha tal-Unjoni Ewropea u li l-Kummissjoni sa issa naqset milli tqis kif dovut din l-inizjattiva legittima;
3. Jenfasizza l-fatt li l-inkluzjoni ta' persuni b'dizabilità hija essenzjali biex jintlaħqu l-għanijiet tal-Istrateġija Ewropea 2010-2020 dwar id-Dizabilità;
4. Jitlob li tingħata definizzjoni ta' dizabilità biex isservi bhala punt ta' referenza għall-Istati Membri;
5. Jirrimarka li l-petizzjonanti jiltaqgħu ma' hafna ostakli fl-użu normali tas-sistema edukattiva u fl-aċċess għall-assigurazzjoni, u jiġbed l-attenzjoni lejn in-nuqqas ta' rizzorsi tat-trasport kif ukoll in-nuqqas ta' armonizzazzjoni fl-UE fl-iskali użati fid-determinazzjoni tal-livell ta' dizabilità, li hafna drabi jistgħu jwasslu għall-eskluzjoni soċjali;
6. Jitlob li ssir klassifikazzjoni tat-tipi ta' dizabilità skont is-severità tagħhom, sabiex ikunu jistgħu jinstabu soluzzjonijiet xierqa tul il-perjodu kollu tal-edukazzjoni u l-ħajja professjonali;
7. Jiġbed l-attenzjoni għan-numru kbir ta' petizzjonijiet li jikkonċernaw nies li jsofru mill-isklerosi multipla u minn mard deġenerattiv inkapaċitanti b'mod ġenerali; jistieden lill-Kummissjoni tiddefinixxi strateġija rilevanti li tipprovdi azzjonijiet speċifiċi fil-qasam tar-riċerka, tal-prevenzjoni, tal-assistenza u l-kura;
8. Jenfasizza l-importanza li jiġu implimentati azzjonijiet u strateġiji relatati mad-dizabilità li jistgħu jintlaħqu finanzjarjament kemm fil-livell nazzjonali kif ukoll f'dak tal-UE u li għandhom jipproċedu b'rispett shiħ għad-drittijiet taċ-ċittadini u r-residenti tal-UE, kif stabbilit fl-Artikolu 26 tal-Karta tad-Drittijiet Fundamentali tal-Unjoni Ewropea dwar l-integrazzjoni tal-persuni b'dizabilità;
9. Jenfasizza l-bżonn ta' ligijiet komprensivi kontra d-diskriminazzjoni u jishaq fuq il-bżonn urġenti li l-adozzjoni tad-direttiva kontra kull forma ta' diskriminazzjoni terġa' tibda għaddejjja mill-Parlament; jenfasizza l-importanza ta' kampanji ta' jqaġmu kuxjenza dwar ir-riskju ta' diskriminazzjoni kontra l-persuni b'dizabilità f'kull qasam tal-ħajja u speċjalment fuq il-post tax-xogħol;

10. Jirrakkomanda li l-Istati Membri jiżviluppaw workshops protetti, primarjament permezz ta' eżenzjonijiet mit-taxxi u s-sigurtà soċjali, u li jiġu introdotti kuntratti mfassla apposta skont is-sitwazzjoni tal-persuni b'diżabilità;
11. Jenfasizza l-htieġa li tinbidel il-perċezzjoni tal-persuni b'diżabilità fis-soċjetà, sabiex tiġi promossa l-inklużjoni soċjali;
12. Jenfasizza li l-awtoritajiet pubbliċi għandhom id-dmir li jidentifikaw u jeliminaw l-ostakli u x-xkiel li jillimitaw l-aċċess tal-persuni b'diżabilità għall-faċilitajiet u s-servizzi disponibbli għall-pubbliku ingenerali, inkluż it-trasport, l-istituzzjonijiet u l-postijiet pubbliċi, l-edukazzjoni u l-informazzjoni pubblika, bl-użu tal-mezzi ta' komunikazzjoni xierqa għat-tip ta' diżabilità kkonċernata u mingħajr dewmien jew spejjeż żejda;
13. Jenfasizza l-bżonn li l-konformità tal-websajts pubbliċi mal-istandards ta' aċċessibilità għall-internet tittejjeb u li tiġi promossa il-konformità tal-websajts privati ma' dawk l-istandards, kif ukoll il-bżonn li jiġu żgurati aktar programmi televiżivi sottotitolati u awdjodeskritti;
14. Jissottolinja l-importanza li l-problemi relatati mal-mobilità fi hdan l-UE jiġu meġhluha billi jiġi ffaċilitat u promoss l-użu tal-karta Ewropea għall-parkeġġ għall-persuni b'diżabilità u billi jittiehdu l-passi meħtieġa għall-introduzzjoni ta' karta tal-identità Ewropea komuni għall-persuni b'diżabilità;
15. Jissottolinja l-importanza li l-attività professjonali tkun possibbli għall-persuni b'diżabilità, mingħajr ma wiehed jinsa dawk li forsi jkollhom bżonn jissospendu x-xogħol tagħhom għal ċertu żmien minhabba n-natura tal-marda tagħhom, u jenfasizza wkoll l-importanza tal-flessigurtà u tat-tagħlim matul il-ħajja;
16. Jirrakkomanda li l-Istati Membri jwaqqfu punti speċjali ta' kuntatt fejn il-persuni b'diżabilità u l-familji tagħhom ikunu jistgħu jiksbu l-informazzjoni u l-pariri amministrattivi li għandhom bżonn;
17. Jiddikjara li t-tfal b'diżabilità jeħtieġ li jiġu integrati b'mod xieraq fis-sistema edukattiva generali u kif ukoll jiġu pprovduti bl-appoġġ individwali fl-aħjar interess tat-tfal; jappoġġa l-inizjattivi possibbli għall-edukazzjoni u t-taħriġ għat-tfal b'diżabilità fil-qafas tal-inizjattiva Żgħażaġġ Attivi, kif ukoll tal-Programm Ewropew għaż-Żgħażaġġ ta' wara l-2013;
18. Jikkunsidra li l-parteciċipazzjoni tal-persuni b'diżabilità fil-programm ta' Tagħlim Tul il-ħajja għandha tiġi ffaċilitata u promossa;
19. Jenfasizza li l-persuni b'diżabilità għandu jkollhom aċċess għal mezzi ta' protezzjoni soċjali effettivi kif ukoll għall-programmi tat-tnaqqis tal-faqar, sabiex jiġu evitati l-esklużjoni soċjali u l-izolazzjoni;
20. Jenfasizza li jista' jkun hemm il-bżonn ta' riformi strutturali fil-benefiċċji għad-diżabilità u s-sistemi tal-pensjoni għad-diżabilità, sabiex issir promozzjoni tal-inklużjoni soċjali u biex jiġi evitat il-faqar, li hafna drabi jtaqqal il-ħajja ta' persuni b'diżabilità u l-familji tagħhom;

21. Jenfasizza li għandu jiġi żgurat li l-persuni b'diżabilità jkollhom aċċess ugwali għall-kura tas-saħħa u s-servizzi ta' rjabilitazzjoni mfassla għall-bżonnijiet speċjali tagħhom.

## RIZULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	24.5.2011
<b>Rizultat tal-votazzjoni finali</b>	+: 22 -: 0 0: 0
<b>Membri prezenti għall-votazzjoni finali</b>	Margrete Auken, Elena Băsescu, Victor Boştinaru, Philippe Boulland, Giles Chichester, Roger Helmer, Carlos José Iturgaiz Angulo, Peter Jahr, Lena Kolarska-Bobińska, Miguel Angel Martínez Martínez, Erminia Mazzoni, Judith A. Merkies, Willy Meyer, Mariya Nedelcheva, Chrysoula Paliadeli, Nikolaos Salavrakos, Jarosław Leszek Wałęsa, Angelika Werthmann, Rainer Wieland, Tatjana Ždanoka
<b>Sostitut(i) prezenti għall-votazzjoni finali</b>	Cristian Dan Preda
<b>Sostitut(i) (skont l-Artikolu 187(2)) prezenti għall-votazzjoni finali</b>	María Muñoz De Urquiza